

---

gaNeshakRitam shrIrAdhAstavanam

श्रीराधास्तवनं गणेशकृतं

Document Information



---

Text title : gaNeshakRitam shrIrAdhAstavanam

File name : rAdhAgaNesha.itx

Category : devii, radha, stotra, devI

Location : doc\_devii

Transliterated by : Daniel Mohanpersad danielmohanpersad98 at msn.com

Proofread by : Daniel Mohanpersad danielmohanpersad98 at msn.com

Translated by : -

Latest update : June 26, 2002

Send corrections to : sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

January 14, 2022

*sanskritdocuments.org*

---

## ಶ್ರೀರಾಧಾಸ್ತವನಂ ಗಣೇಶಕೃತಂ



ಶ್ರೀಗಣೇಶ ಉವಾಚ .

ತವ ಪೂಜಾ ಜಗನ್ಮಾತಲೋಕಶಿಕ್ಷಾಕರೀ ಶುಭೇ .  
ಬ್ರಹ್ಮಸ್ವರೂಪಾ ಭವತೀ ಕೃಷ್ಣವಕ್ಷಃಸ್ಥಲಸ್ಥಿತಾ .. 1..  
ಯತ್ಪಾದಪದ್ಮಮತುತಲಂ ಧ್ಯಾಯಂತೇ ತೇ ಸುದುರ್ಲಭಂ .  
ಸುರಾ ಬ್ರಹ್ಮೇಶಶೇಷಾದ್ಯಾ ಮುನೀಂದ್ರಾಃ ಸನಕಾದಯಃ .. 2..  
ಜಿವನ್ಮುಕ್ತಾಶ್ಚ ಭಕ್ತಾಶ್ಚ ಸಿದ್ಧೇಂದ್ರಾಃ ಕಪಿಲಾದಯಃ .  
ತಸ್ಯ ಪ್ರಾಣಾಭಿದೇವಿ ತ್ವಂ ಪ್ರಿಯಾ ಪ್ರಾನಾಧಿಕಾ ಪರಾ .. 3..  
ವಾಮಾಂಗನಿರ್ಮಿತಾ ರಾಧಾ ದಕ್ಷಿಣಾಂಗಶ್ಚ ಮಾಧವಃ .  
ಮಹಾಲಕ್ಷ್ಮೀರ್ಜುಗನ್ಮಾತಾ ತವ ವಾಮಾಂಗನಿರ್ಮಿತಾ .. 4..  
ವಸೋಃ ಸರ್ವನಿವಾಸಸ್ಯ ಪ್ರಸೂಸ್ತ್ವಂ ಪರಮೇಶ್ವರೀ .  
ವೇದಾನಾಂ ಜಗತಾಮೇವ ಮೂಲಪ್ರಕೃತಿರೀಶ್ವರೀ .. 5..  
ಸರ್ವಾಃ ಪ್ರಕೃತಿಕಾ ಮಾತಃ ಸೃಷ್ಟ್ಯಾಂ ಚ ತ್ವದ್ವಿಭೂತಯಃ .  
ವಿಶ್ವಾನಿ ಕಾರ್ಯರೂಪಾಣಿ ತ್ವಂ ಚ ಕಾರಣರೂಪಿಣೀ .. 6..  
ಪ್ರಲಯೇ ಬ್ರಹ್ಮಣಃ ಪಾತೇ ತನ್ನಿಮೇಷೋ ಹರೇರಪಿ .  
ಆದೌ ರಾಧಾಂ ಸಮುಚ್ಚಾಯ ಪಶ್ಚಾತ್ ಕೃಷ್ಣಂ ಪರಾತ್ಪರಂ .. 7..  
ಸ ಏವ ಪಂಡಿತೋ ಯೋಗೀ ಗೋಲೋಕಂ ಯಾತಿ ಲೀಲಯಾ .  
ವ್ಯತಿಕ್ರಮೇ ಮಹಾಪೀ ಬ್ರಹ್ಮಹತ್ಯಾಂ ಲಭೇದ್ ಧ್ರುವಂ .. 8..  
ಜಗತಾಂ ಭವತೀ ಮಾತಾ ಪರಮಾತ್ಮಾ ಪಿತಾ ಹರಿಃ .  
ಪಿತುರೇವ ಗುರುರ್ಮಾತಾ ಪೂಜ್ಯಾ ವಂದ್ಯಾ ಪರತ್ಪರಾ .. 9..  
ಭಜತೇ ದೇವಮನ್ಯಂ ವಾ ಕೃಷ್ಣಂ ವಾ ಸರ್ವಕಾರಣಂ .  
ಪುಣ್ಯಕ್ಷೇತ್ರೇ ಮಹಾಮೂಢೋ ಯದಿ ನಿಂದಾ ರಾಧೀಕಾಂ .. 10..  
ವಂಶಹಾನಿರ್ಭವೇತ್ತಸ್ಯ ದುಃಖಶೋಕಮಿಹೈವ ಚ .  
ಪಚ್ಯತೇ ನಿರತೇ ಘೋರೇ ಯಾವಚ್ಚಂದ್ರದಿವಾಕರೌ .. 11..  
ಗುರುಶ್ಚ ಜ್ಞಾನೋದ್ಗಿರಣಾಜ್ಞಾನಂ ಸ್ಯಾನ್ಮಂತ್ರತಂತ್ರಯೋಃ .  
ಸ ಚ ಮಂತ್ರಶ್ಚ ತತ್ತಂತ್ರಂ ಭಕ್ತಿಃ ಸ್ಯಾದ್ ಯುವಯೋರ್ಯುತಃ .. 12..  
ನಿಶೇವ್ಯ ಮಂತ್ರಂ ದೇವಾನಾಂ ಜೀವಾ ಜನ್ಮನಿ ಜನ್ಮನಿ .

ಭಕ್ತಾ ಭವಂತಿ ದುರ್ಗಾಯಾಃ ಪಾದಪದ್ಮೇ ಸುದುರ್ಲಭೇ .. 13..  
ನಿಷೇವ್ಯ ಮಂತ್ರಂ ಶಂಭೋಶ್ಚ ಜಗತಾಂ ಕಾರಣಸ್ಯ ಚ .  
ತದಾ ಪ್ರಾಪ್ನೋತಿ ಯುವಯೋಃ ಪಾದಪದ್ಮಂ ಸುದುರ್ಲಭಂ .. 14..  
ಯುವಯೋಃ ಪಾದಪದ್ಮಂ ಚ ದುರ್ಲಭಂ ಪ್ರಾಪ್ಯ ಪುಣ್ಯವಾನ್ .  
ಕ್ಷಣಾರ್ಧಂ ಷೋಡಶಾಂಶಂ ಚ ನ ಹಿ ಮುಂಚತಿ ದೈವತಃ .. 15..  
ಭಕ್ತ್ಯಾ ಚ ಯುವಯೋರ್ಮಂತ್ರಂ ಗೃಹೀತ್ವಾ ವೈಷ್ಣವಾದಪಿ .  
ಸ್ತವಂ ವಾ ಕವಚಂ ವಾಪಿ ಕರ್ಮಮೂಲನಿಕ್ಕಂತನಂ .. 16..  
ಯೋ ಜಪೇತ್ ಪರಯಾ ಭಕ್ತ್ಯಾ ಪುಣ್ಯಕ್ಷೇತ್ರೇ ಚ ಭಾರತೇ .  
ಪುರುಷಾಣಾಂ ಸಹಸ್ರಂ ಚ ಸ್ವಾತ್ಮನಾ ಸಾರ್ಧಮುದ್ಧರೇತ್ .. 17..  
ಗುರುಮಭ್ಯರ್ಚ್ಯ ವಿಧಿವದ್ ವಸ್ತ್ರಾಲಂಕಾರಚಂದನೈಃ .  
ಕವಚಂ ಧಾರಯೇದ್ ಯೋ ಹಿ ವಿಷ್ಣುತುಲ್ಯೋ ಭವೇದ್ ಧ್ರುವಂ .. 18..  
.. ಇತಿ ಶ್ರೀ ಬ್ರಹ್ಮವೈವರ್ತೇ ಗಣೇಶಕೃತಂ ಶ್ರೀರಾಧಾಸ್ತವನಂ  
ಸಂಪೂರ್ಣಂ ..

Encoded by Daniel Mohanpersad danielmohanpersad98@msn.com

---

gaNeshakRitam shrIrAdhAstavanam

pdf was typeset on January 14, 2022

Please send corrections to [sanskrit@cheerful.com](mailto:sanskrit@cheerful.com)

